



14. 05. 2026

தலைப்புச் செய்திகள்

1. பிரதமர் திரு.நரேந்திரமோடியுடன் பிரிாக்ஸ் நாடுகளின் வெளியுறவு அமைச்சர்கள் இன்று புதுதில்லியில் ஆலோசனை மேற்கொள்கின்றனர்.
2. கேரள முதலமைச்சராக காங்கிரஸ் கட்சியின் சட்டமன்ற உறுப்பினர் திரு. வி. டி. சதீசன் பதவி ஏற்க உள்ளார்.
3. மே மாதத்திற்கான மகளிர் உரிமை தொகை பயனாளிகளின் வங்கி கணக்கில் விரைவில் நேரடி வரவு வைக்கப்படும் என்று முதலமைச்சர் திரு.விஜய் அறிவித்துள்ளார்.
4. உதகையில் 21ஆவது ரோஜா கண்காட்சி இன்று தொடங்கியது.
5. தாய்லாந்து ஓப்பன் பேட்மிண்டன் காலிறுதிக்கு இந்தியாவின் லக்ஷயா சென், பி.வி.சிந்து முன்னேறியுள்ளனர்.

ஜெய்சங்கர்

உலகளாவிய ஸ்திரதன்மையின் மையமாக அமைதியும், பாதுகாப்பும், திகழ்கிறது என்று மத்திய வெளியுறவுத்துறை அமைச்சர் டாக்டர் எஸ்.ஜெய்சங்கர் தொரிவித்துள்ளார்.

புதுதில்லியில் இரண்டு நாள் பிரிாக்ஸ் வெளியுறவு அமைச்சர்கள் மாநாட்டில் இன்று தலைமை உரையாற்றிய அவர், பேச்சுவாா்த்தைகளும், தூதரக நடவடிக்கைகளுமே மேற்காசிய நெருக்கடிக்கான தீர்வாக அமையும் என்றார்.

உலகளாவிய தேக்கநிலையின்போது பேச்சுவாா்த்தைகள் மூலம் நீடித்த வளர்ச்சியை முன்னிறுத்துவதோடு சமத்துவம் மற்றும் பல்வேறு பொறுப்புகளை பறைசாற்றுவதாக குறிப்பிட்டார்.

தொழில்நுட்ப முன்னேற்றங்கள் உலகளாவிய வரைபடத்தை மறுவடிவமைப்பதாக சுட்டிக்காட்டிய அமைச்சர், சிறப்பான ஆட்சிமுறை

மற்றும் உள்ளடக்கிய வளர்ச்சியால் இதை முன்னெடுத்துச்செல்ல முடியும் என்றாா்.

தீவிரவாதத்திற்கு எதிரான ஒத்துழைப்பை வலுப்படுத்துவதை அனைத்து நாடுகளும் விரும்புவதாக எடுத்துரைத்தாா்.

இந்த மாநாட்டில் பங்கேற்றுள்ள பிரிாிக்ஸ் நாடுகளுக்கு நன்றி தொிவித்த அவர் இருதரப்பு மற்றும் பல்முனை அரசு சாா்ந்த நடவடிக்கைகளில் பிரிாிக்ஸ் நாடுகள் இணைந்திருப்பதாக குறிப்பிட்டாா்.

இந்தமாநாடு பல்வேறு கருத்து பாிமாற்றங்கள், மற்றும் ஒருங்கிணைந்த மேம்பாட்டிற்கான தளமாக திகழ்கிறது என்று டாக்டர் ஜெய்சங்கர் கூறினாா்.

பிரேசில், ரஷ்யா, இந்தோனேசியா, மலேசியா தென்னாப்பிரிாிக்க நாடுகளின் வெளியுறவு அமைச்சர்கள் இதில் பங்கேற்றனர்.

நாளை நடைபெறும் அமர்வில் மீள்தன்மை புதுமையான சிந்தனைகள் ஒத்துழைப்பு நிலைத்தன்மை குறித்து விவாதிக்கப்படுகிறது.

இதனிடையே பிரதமர் திரு.நரேந்திரமோடியை பிரிக்ஸ் நாடுகளின் வெளியுறவு அமைச்சர்கள் புதுதில்லியில் இன்று பிற்பகல் சந்தித்து ஆலோசனை மேற்கொள்கின்றனர்.

பிரதமர்

பிரதமர் திரு.நரேந்திரமோடி ஐக்கிய அரபு அமீரகம், நெதர்லாந்து, ஸ்வீடன், நார்வே, இத்தாலி நாடுகளுக்கு அரசு முறை பயணமாக நாளை புறப்படுகிறாா்.

முதற்கட்டமாக அபுதாபியில் ஐக்கிய அரபு அமீரக தலைவர் ஷேக் முகமது பின் சையத்துடன் நாளை இருதரப்பு ஒத்துழைப்பு மேம்பாட்டு பேச்சுவாா்த்தைகளை அவர் மேற்கொள்கிறாா்.

ராணுவ ஒத்துழைப்பு நிலைப்பாடு குறித்த பேச்சுவாா்த்தைகள் இதில் முக்கியமாக இடம்பெறும் என தொிகிறது.

விரிவான பொருளாதார ஒத்துழைப்பு ஒப்பந்தத்தின் அடிப்படையில் இன்னும் 6 ஆண்டுகளில் 200 பில்லியன் டாலர் அளவிற்கு வர்த்தகத்தை விரிவு படுத்துவது குறித்தும் இதில் ஆலோசிக்கப்பட உள்ளது.

அமித்ஷா

தேசிய போர்டர் மீட்பு படை 140 கோடி மக்களின் நம்பிக்கையை பெற்றிருப்பதாக மத்திய உள்துறை அமைச்சர் திரு.அமித்ஷா புகழாரம் சூட்டியுள்ளார்.

உத்திரபிரதேச மாநிலம் காஸியாபாத்தில் தேசிய போர்டர் மீட்பு படையினருக்கான குடியரசு தலைவரின் வண்ண விருது வழங்கும் நிகழ்வில் இன்று உரையாற்றிய அவர், கடந்த 20 ஆண்டுகளாக இந்த மீட்பு படையினரின் செயல்பாடுகள் பெருமிதத்திற்குரியதாக உள்ளது என்று பாராட்டினார்.

போர்டர் மீட்பு படையினருக்கு விருதுகள் வழங்கும் நிகழ்வின் மூலம் அவர்களது அர்ப்பணிப்புமிகு அளப்பரிய சேவையை நாடு போற்றுவதாக எடுத்துரைத்தார்.

தேசிய போர்டர் மீட்பு படையினர் இரண்டு லட்சத்து 20 ஆயிரத்திற்கும் மேற்பட்ட தன்னார்வலர்களுக்கு பயிற்சிகள் வழங்கியுள்ளதாக குறிப்பிட்ட அவர், போர்டர் மீட்பு கட்டமைப்பு தளத்தில் உலகளாவிய தலைமைத்துவத்தை இந்தியா பெற்றிருப்பதாக பெருமிதம் தொவித்தார்.

போர்டர் உள்கட்டமைப்பு மீட்பு நடவடிக்கைகளில் 48 நாடுகள் ஒருங்கிணைந்து இந்தியாவுடன் செயலாற்றுவதாக திரு.அமித்ஷா குறிப்பிட்டார்.

சஞ்சய் சேத்

ஆபரேசன் சிந்தூர் துல்லிய தாக்குதலின் வெற்றி மூலம் இந்தியாவின் ஆயுதம் மற்றும் ராணுவ திறனை உலக நாடுகள் அறிந்துகொண்டதாக மத்திய பாதுகாப்பு இணை அமைச்சர் திரு.சஞ்சய் சேத் தொவித்துள்ளார்.

புதுதில்லியில் நிகழ்ச்சி ஒன்றில் இன்று உரையாற்றிய அவர், நவீன இந்தியா தேசத்தின் நலனை பாதுகாப்பதாக குறிப்பிட்டார்.

சைபர் மற்றும் வான் சார்ந்த அச்சுறுத்தல்களை திறனுடன் எதிர்கொள்வதாக எடுத்துரைத்த அவர், இது நம் கலாச்சார ஆற்றலோடு, தொழில்நுட்ப நிபுணத்துவத்தையும், சுய சார்பு பாரத திறனையும் பறைசாற்றுவதாக குறிப்பிட்டார்.

கேரளம்

கேரள முதலமைச்சராக காங்கிரஸ் கட்சியின் சட்டமன்ற உறுப்பினர் திரு. வி. டி. சதீசன் பதவி ஏற்க உள்ளார்.

புதுதில்லியில் இன்று நடைபெற்ற செய்தியாளர்கள் சந்திப்பில் இதனை தொர்வித்த, கேரள மாநிலத்திற்கான காங்கிரஸ் பாண்வையாளரும், அக்கட்சியின் பொதுச்செயலாளருமான தீபா தாஸ் முன்சி இதனை தொர்வித்துள்ளார்.

திரு. வி. டி சதீசன் கேரள மாநில காங்கிரஸ் கட்சியின் சட்டப்பேரவை தலைவராக தேர்ந்தெடுக்கப்பட இருப்பதாகவும் அவர் குறிப்பிட்டார்.

140 சட்டப்பேரவை தொகுதிகளை கொண்ட கேரள மாநிலத்தில் 102 இடங்களை கைப்பற்றியுள்ள காங்கிரஸ் தலைமையிலான ஐக்கிய ஜனநாயக முன்னணி 10 ஆண்டுகளுக்கு பின்னர் ஆட்சி அமைப்பது குறிப்பிடத்தக்கது.

முதலமைச்சர்

தமிழ்நாட்டில் மே மாதத்திற்கான மகளிர் உரிமை தொகை பயனாளிகளின் வங்கி கணக்கில் விரைவில் நேரடி வரவு வைக்கப்படும் என்று முதலமைச்சர் திரு.விஜய் அறிவித்துள்ளார்.

தற்போது வழங்கப்படும் மகளிர் உரிமை தொகையை மறுசீரமைப்பு செய்ய அரசுக்கு உரிய கால அவகாசம் தேவைப்படுவதாக அவர் கூறியுள்ளார்.

முன்னதாக தமிழக அரசின் நிதி நிலை குறித்து முதலமைச்சர் திரு. விஜய் சென்னை தலைமை செயலகத்தில் நிதித்துறை உயர் அதிகாரிகளுடன் ஆலோசனை மேற்கொண்டார்.

மகளிர் உரிமை தொகை திட்டத்தை முன்னெடுத்து செல்வது குறித்து இதில் ஆலோசிக்கப்பட்டதாக தொர்கிறது.

இதனிடையே தமிழ்நாட்டில் உயர்கல்வி பயிலும் மாணாக்கருக்கு மாநில அரசின் ஊக்கத்தொகையான ஆயிரம் ரூபாயும் இன்று வரவு வைக்கப்பட்டுள்ளது.

அஇஅதிமுக

தமிழ்நாட்டில் அஇஅதிமுகவின் இரு அணிகளும் தனித்தனியாக பேரவை தலைவரை இன்று சந்தித்து தத்தம் பிரிவு சார்பில் கட்சிக்கொறடா மற்றும் துணை தலைவர் நியமிப்பது குறித்து கேட்டுக்கொண்டனர்.

இதனைதொடர்ந்து சட்டப்பேரவை செயலருடன் பேரவை தலைவர் திரு.ஜே.சி.டி. பிரபாகர் இன்று ஆலோசனை மேற்கொள்கிறார்.

இதனிடையே எடப்பாடி கே. பழனிச்சாமி தலைமையிலான அணி ஆளுரை சந்தித்து பேச இருப்பதாக தகவல்கள் கூறுகின்றன.

திமுக

சட்டப்பேரவை தேர்தல் தோல்விக்கு தாம் பொறுப்பெற்றுக்கொள்வதாக திமுக தலைவர் திரு.மு.க.ஸ்டாலின் தொரிவித்துள்ளார்.

சென்னையில் இன்று அனைத்து மாவட்ட செயலாளர்களுடனான ஆலோசனை கூட்டத்தில் பேசிய அவர், தோல்விக்கான காரணங்கள் குறித்து தொகுதி வாரியான கருத்து கேட்க வேண்டும் என்றும், இதற்காக கள ஆய்வுக்குழு அமைக்கப்படும் என்றும் கூறினார்.

இருவாரி

காஞ்சிபுரம் மாவட்டத்தில் வெப்ப அலையிலிருந்து வேளாண் மற்றும் தோட்டப்பயிர்களை பாதுகாக்க முன்னெச்சரிக்கை நடவடிக்கைகளை மேற்கொள்ளுமாறு ஆட்சித்தலைவர் திருமதி சினேகா அறிவுறுத்தியுள்ளார்.

ராமநாதபுரம் அரசினர் தொழிற்பயிற்சி நிலைய வளாகத்தில் பிரதமரின் தொழில் பழகுநர் பயிற்சிக்கான தேர்வு முகாம் வரும் 18ஆம் தேதி நடைபெற உள்ளதாக ஆட்சித்தலைவர் திரு.சிம்ரன் ஜீத் சிங்காலோன் தொரிவித்துள்ளார்.

ராணிப்பேட்டை மாவட்டத்தில் 105 பள்ளிகளின் 480 வாகனங்களை மாவட்ட ஆட்சித்தலைவர் டாக்டர் சந்திரகலா நோரில் ஆய்வு செய்தார்.

சி.சி.டி.வி கேமரா, சென்சார் வசதிகள் உள்ளிட்டவை இதில் ஆய்வு செய்யப்பட்டது.

சிவகங்கை மாவட்டத்தில் உழவர் அட்டை மூலம் மானியங்கள் மற்றும் நலத்திட்ட உதவிகளை விவசாயிகள் பெற்றுக்கொள்ளலாம் என்று மாவட்ட ஆட்சித்தலைவர் திருமதி பொற்கொடி தொவித்துள்ளார்.

காலநிலை மாற்றத்தை எதிர்கொள்ளும் வகையில் அரியலூர் மாவட்ட விவசாயிகள் தங்கள் பயிர்களுக்கு காப்பீடு செய்ய வேண்டும் என்று மாவட்ட வேளாண் துறை அறிவுறுத்தியுள்ளது.

மயிலாடுதுறையில் இருசக்கர மோட்டார் வாகன பழுது பாட்ப்போம் முன்னேற்ற சங்கம் சார்பில் தலைகவசம் குறித்த விழிப்புணர்வு பேரணி இன்று நடைபெற்றது.

200-க்கும் மேற்பட்டோர் தலைகவசம் அணிந்து இப்பேரணியில் பங்கேற்றனர்.

ரோஜா கண்காட்சி

உதகையில் 21ஆவது ரோஜா கண்காட்சி இன்று தொடங்கியது.

5 நாட்கள் நடைபெறும் இக்கண்காட்சியில் நான்காயிரத்து 310 ரகங்களில், 33 ஆயிரம் பல வண்ண ரோஜாசெடிகள் இடம்பெற்றுள்ளதாக எமது செய்தியாளர் தொவிக்கிறார்.

கொடைக்கானல்

கொடைக்கானலில் மலர் கண்காட்சி விரைவில் தொடங்க உள்ள நிலையில் போக்குவரத்து நெரிசலை சீர் செய்ய அனைத்து துறை அதிகாரிகளுக்கும் உத்தரவிடப்பட்டுள்ளதாக திண்டுக்கல் மாவட்ட ஆட்சித்தலைவர் திரு.சரவணன் தொவித்துள்ளார்.

திருச்செந்தூர்

திருச்செந்தூர் அருள்மிகு சுப்பிரமணியசுவாமி திருக்கோவில் வளாகத்தில் உள்ள வள்ளி குகை பகுதியில் வர்ண ஓவியங்களை பக்தர்கள் கண்டு ரசித்து வருவதாக எமது தூத்துக்குடி செய்தியாளர் தொவிக்கிறார்.

வானிலை

கோவை மாவட்ட மலைப்பகுதிகள், தேனி மயிலாடுதுறை, திருவாரூர், நாகை மாவட்டங்களின் ஓரிரு இடங்களில் இன்று கனமழைக்கு வாய்ப்புள்ளதாக சென்னை வானிலை ஆய்வுமையம் தொர்வித்துள்ளது.

ஸ்ரீரங்கம்

ஸ்ரீரங்கம் அருள்மிகு அரங்கநாத சுவாமி திருக்கோவில் சித்திரை தேரோட்டம் இன்று வெகு விமரிசையாக நடைபெற்றது.

ஏராளமான பக்தர்கள் ரங்கா ரங்கா கோஷத்துடன் தேரை வடம்பிடித்தனர்.

முன்னதாக ஸ்ரீவில்லிபுத்தூர் ஆண்டாள் சூடி கொடுத்த கிளிமாலை, வஸ்திரங்களை நம்பெருமாள் அணிந்து அதிகாலை மூலஸ்தானத்திலிருந்து புறப்பட்டு அலங்காிக்கப்பட்ட சித்திரை தேரில் எழுந்தருளினார்.

பேட்மிண்டன்

தாய்லாந்து ஒப்பன் பேட்மிண்டன் ஒற்றையர் காலிறுதிக்கு இந்தியாவின் லக்ஷயா சென், பி.வி.சிந்து முன்னேறியுள்ளனர்.

ஆடவர் இரட்டையர் காலிறுதிக்கு இந்தியாவின் ரான்கிரெட்டி சிராக் ஷெட்டி இணை முன்னேறியுள்ளது.

கிாிக்கெட்

ஐ.பி.எல் 20-20 கிாிக்கெட் போட்டியில் தரம்சாலாவில் இன்றிரவு ஏழரை மணிக்கு பஞ்சாப் கிங்ஸ் - மும்பை இண்டிங்ஸை எதிா்கொள்கிறது.

புள்ளிகள் பட்டியலில் ராயல் சேலஞ்சர்ஸ் பெங்களுரு தற்போது முதல் இடத்திலும்,

குஜராத் டைட்டன்ஸ் இரண்டாம் இடத்திலும், சென்னை சூப்பர் கிங்ஸ் 5-ம் இடத்திலும் உள்ளன.

இத்துடன் இந்த செய்தியறிக்கை முடிவடைந்தது